

සීමා නිර්ණය කොමිෂන් සභාව
2019 වර්ෂයේ හතරවන කාර්තුවේ කාර්ය සාධන වාර්තාව
2019 ඔක්තෝබර් 01 සිට 2019 දෙසැම්බර් 31 දක්වා

1.0 පසුබිම

සීමා නිර්ණය කොමිෂන් සභාව 2015.11.13 දින ස්ථාපනය කරන ලද්දේ ශ්‍රී ලංකා ප්‍රජාතාන්ත්‍රික සමාජවාදී ජනරජ ව්‍යවස්ථාවේ 41B හා 95(1) ව්‍යවස්ථාවන්ට අනුකූලවය. අතිගරු ජනාධිපතිතුමා විසින් පත් කරන ලද සීමා නිර්ණය කොමිෂන් සභාවේ ධූර කාලය 2018.11.13 දින අවසන් වූ බැවින් එදින සිට වසර 3 ක කාලයක් සඳහා කොමිෂන් සභාවේ සභාපතිවරයා ලෙස ආචාර්ය කේ. තවලිංගම් මහතාද සාමාජිකයකු ලෙස ආචාර්ය අනිලා ඩයස් බණ්ඩාරනායක මහත්මියද නැවත පත් කරන ලද අතර භිස් වී තිබු සාමාජික තනතුර සඳහා 2019.03.11 වන දින ඒ.එම්. නහියා මහතා පත් කරන ලදී.

ආණ්ඩුක්‍රම ව්‍යවස්ථාවේ 95 හා 96 ව්‍යවස්ථා වලින් කොමිෂන් සභාවේ ප්‍රධාන කාර්යයන් කියැවේ. කෙසේ වුවද අනිකුත් කොමිෂන් සභා සම්බන්ධයෙන් මෙන් නොව මෙම සීමා නිර්ණය කොමිෂන් සභාව සම්බන්ධයෙන් පහත සඳහන් කරුණු ආණ්ඩුක්‍රම ව්‍යවස්ථාවේ හෝ 19 වැනි ආණ්ඩුක්‍රම ව්‍යවස්ථා සංශෝධනයේ සඳහන් නොවේ.

- කොමිෂන් සභාවේ කාර්යයන්
- කොමිෂන් සභාවේ බලතල

ආරම්භයේදී ආණ්ඩුක්‍රම ව්‍යවස්ථා සභාව ඉතිරි කරන ලද අදහස වූයේ නව ආණ්ඩුක්‍රම ව්‍යවස්ථාවක් සම්පාදනය කරන අවස්ථාවේදී හෝ ආණ්ඩුක්‍රම ව්‍යවස්ථා සංශෝධනයක් කරන අවස්ථාවේදී තනි සීමා නිර්ණය කොමිෂන් සභාවක් පිහිටුවීමට හා එහි වගකීම් භාරය විස්තර කරන විට සියලුම භූගෝලීය සීමා මායිම් නිර්ණය කිරීම න්‍යායානුගත කිරීමට කටයුතු කරන බවය.

2.0 දැක්ම:- සාදාපාරාත්මක හා සාධාරණ මූලධර්ම මත සීමා නිර්ණය කිරීමෙහි විශිෂ්ටත්වය කරා ලඟා වීම

මෙහෙවර:- ආණ්ඩුක්‍රම ව්‍යවස්ථාවෙන් බලය ලැබී ඇති පරිදි ස්වාධීන ලෙස හා සදාපාරාත්මක ලෙස, කාර්යක්ෂමවද, පාරදායකතාවයෙන් යුක්තවද, විශ්වසනීය ලෙස හා නීතියට අනුකූලව සීමා නිර්ණය කිරීම.

අරමුණු

- සෑම ඡන්ද දායකයෙකුටම හෝ පුරවැසියෙකුටම ඉහළම ප්‍රමාණයෙන් සමාන නියෝජනයක් ලැබෙන පරිදි හා ජනතාවගේ ප්‍රජාතාන්ත්‍රික අයිතිවාසිකම් හා එම වාතාවරණය සුරක්ෂිත වන ලෙස හා කාර්යක්ෂම ලෙස තහවුරු කිරීම සඳහා මැතිවරණ කොට්ඨාස හා වෙනත් පරිපාලන ඒකක සීමාවන් නිර්ණය කිරීම.
- මැතිවරණ කොට්ඨාස හෝ පරිපාලන ප්‍රදේශ හෝ අධ්‍යාපන , සෞඛ්‍ය හෝ ආරක්ෂක වැනි සමාජ - ආර්ථික සේවාවන් සඳහා නිර්ණය කිරීමට භාරදෙන, සීමා නිර්ණයන් නියමිත කාල රාමුව තුළ නිම කිරීම.
- රජයට හා වෙනත් ආයතන වලට ස්වකීය තීරණ ගැනීම සඳහා අවශ්‍ය සීමා නිර්ණයන්හිදී අවශ්‍ය දැනුම හා තොරතුරු ලබා දීම.
- සීමා නිර්ණය පිළිබඳ තොරතුරු හා අදාළ ලියකියවිලි එක් රැස්කරන මධ්‍යස්ථානයක් පිහිටුවීම.

3.0 ප්‍රතිපත්තිමය කරුණු

3.1 ක්‍රියාකාරී සැලැස්ම

වර්ෂය තුළදී අපේක්ෂිත ආණ්ඩුක්‍රම ව්‍යවස්ථා සංශෝධන සිදු නොවීය. එබැවින් ක්‍රියාකාරී සැලැස්ම සකස් කිරීමේ දී දුෂ්කරතාවයන්ට මුහුණ දීමට සිදු විය. කෙසේ වුවද පහත ක්‍රියාකාරකම් ඇතුළත් කර 2019 ක්‍රියාකාරී සැලැස්ම සකස් කරන ලදී. (පළමු කාර්තු වාර්තාවේ ඇමුණුම 01 ලෙස ඉදිරිපත් කර ඇත.)

1. සැලසුම්කරණය හා පුහුණුව
2. තොරතුරු එක් රැස් කිරීම(පරිපාලන ඒකක හා පළාත් පාලන ආයතන පිහිටුවීමට අදාළ සියලුම ගැසට් නිවේදන එකතු කිරීමට අවශ්‍ය පියවර ගෙන ඇත.)
3. ශ්‍රී ලංකාවේ වර්තමාන ජනගහණය හා ඉඩකඩම් පිළිබඳ ප්‍රමුඛතා පෙරදැරිකොට පසුගිය පාර්ලිමේන්තු ඡන්ද විමසීම් හා බැඳී සිටින නිර්ණය වාර්තා විශ්ලේෂණය කිරීම
4. පරිපාලන කොට්ඨාස වල සීමා පිළිබඳව අධ්‍යයනය
5. පළාත් පාලන ආයතන සීමා නිර්ණය කිරීම පිළිබඳව අධ්‍යයනය
6. වර්තමානයට ගැලපෙන වාර්තා / ලේඛනාගාරයක් සකස් කිරීම හා ලේඛනවල මෘදුකාංග පිටපත් සකස් කිරීම

3.2 පළාත් සභා සඳහා මැතිවරණ කොට්ඨාස සීමා නිර්ණය කිරීම

2017 පළාත් සභා ඡන්ද විමසීම් (සංශෝධන) පනත 2017.09.20 දින පාර්ලිමේන්තුව විසින් සම්මත කරන ලදී. 2017.10.04 දින ජනාධිපතිවරයා විසින් මේ කාර්යය සඳහා සීමා නිර්ණය කමිටුවක් පත්කරන ලදී. සීමා නිර්ණය කොමිෂන් සභාවේ සභාපතිවරයා හා සාමාජිකයන් දෙදෙනාද මෙම කමිටුවේ සාමාජිකයන් බවට පත් කරන ලදහ. සම්පූර්ණ කරන ලද වාර්තාව 2018.02.19 වන දින පළාත් සභා හා පළාත් පාලන අමාත්‍යවරයාට භාරදෙන ලදී. එය 2018.03.06 වන දින පාර්ලිමේන්තුවේ සභාගත කරන ලදී. 2018.08.24 දින එම වාර්තාව විවාදයට පාත්‍ර විය. ඉන් පසු එය සමාලෝචන කමිටුවකට යොමු කරන ලදී. වාර්තාව සම්බන්ධයෙන් පාර්ලිමේන්තුව ගන්නා ඊළඟ පියවර පිළිබඳව සීමා නිර්ණය කොමිෂන් සභාව අවධානයෙන් සිටී.

4.0 ගත වූ මාස තුන තුළ කාර්ය සාධනය

4.1 රැස්වීම්

සීමා නිර්ණය කොමිෂන් සභාවේ රැස්වීම්:- මෙම කාර්තුව තුළ පරිපාලන හා ප්‍රතිපත්තිමය කරුණු සාකච්ඡා කිරීම සඳහා රැස්වීම් තුනක් පවත්වන ලදී.

43 වැනි රැස්වීම - 2019.10.25

44 වැනි රැස්වීම - 2019.11.28

45 වැනි රැස්වීම - 2019.12.23

4.2 සීමා නිර්ණය හා ඊට අදාළ ගැටලු පිළිබඳව ජනතාව දැනුවත් කිරීම

සීමා නිර්ණය මාතෘකාව හා ඊට අනුශාංගික වූ ගැටලු පිළිබඳ මහජන අවබෝධය ඉහළ නංවාලීම සඳහා පුවත්පත් වලට ලිපි සැපයීමට හා කොමිෂන් සභා සාමාජිකයන්ගේ සම්පත් දායකත්වයෙන් වෘත්තිකයන්ගේ සංවිධාන සාමාජිකයන් සඳහා දැනුවත් කිරීමේ වැඩමුළු පැත්වීමට සීමා නිර්ණය කොමිෂන් සභාව සැලසුම්කර ඇත.

මෙහිදී ප්‍රධාන වශයෙන් මිනින්දෝරු දෙපාර්තමේන්තු කාර්ය මණ්ඩලය, මැතිවරණ කොමිෂන් සභා කාර්ය මණ්ඩලය, දිස්ත්‍රික් ලේකම්වරුන් සහ ප්‍රාදේශීය ලේකම්වරුන් සඳහා සුදුසු වැඩසටහන් පැවැත්වීමට අවශ්‍ය කටයුතු සිදුකරමින් පවතී. දෙවන කාර්තුව තුළ දී මෙන්ම මෙම කාර්තුව තුළදී රටේ පැවති ආරක්ෂිත තත්වය සහ දිස්ත්‍රික් පරිපාලන නිලධාරීන්ගේ කාර්ය බහුලත්වය හේතුවෙන් වැඩ සටහන් සංවිධානය සඳහා ගැටලු මතුවිය. එබැවින් බලාපොරොත්තු වූ පරිදි නිලධාරීන් දැනුවත්

කිරීමේ වැඩ සටහන් ක්‍රියාත්මක කළ නොහැකි විය. එම වැඩසටහන් දෙසැම්බර් මාසයේ පැවැත්වීමට ඇති හැකියාව පිළිබඳව කොමිෂන් සභාව අවධානය යොමුකර තිබුණද 2019 නොවැම්බර් 16 දින පැවැත්වුණ ජනාධිපතිවරණ ඡන්ද විමසීමක් සමඟ අදාළ නිලධාරීන්ට සහ සම්පත් ආයතන්වය ලබා දීමට යෝජනාවී සිටි ආයතනයටද කාර්ය බහුලවීම හේතුවෙන් මෙම වැඩසටහන දින නියමයක් නොමැතිව කල් දැමීමට සිදු විය.

කොමිෂන් සභාවේ සභාපති සහ සම්බන්ධීකරණ ලේකම් විසින් මැතිවරණ කොමිෂන් සභාවේ “කතිරයේ බලය” නම් වූ සඟරාවෙහි වෙළුම 3, ජනවාරි-අප්‍රේල් 2019 කලාපය සඳහා සීමා නිර්ණය පිළිබඳ වූ ලිපියක් ඉදිරිපත් කරන ලදී. සභාපතිවරයා සමඟ සීමා නිර්ණය පිළිබඳ කළ සාකච්ඡාවක් 2019.06.12 වන දින සිළුමිණ පුවත්පතේ පළ විය.

සීමා නිර්ණය විෂය පිළිබඳව මහජන අවබෝධය ඉහළ නංවාලීම සඳහා ආචාර්ය අනිලා ඩයස් බණ්ඩාරනායක විසින් 2019.04.11, 2019.04.18 සහ 2019.05.21 යන දිනවලදී Sunday Island, Sunday Times සහ Daily Financial Times යන ඉංග්‍රීසි පුවත්පත්වල “Delimitation of Electoral Boundaries in Sri Lanka Smaller Electoral Units Needed to Serve the People Better” යන මාතෘකාව යටතේ තුන්වන ලිපිය පළකරන ලදී. පළමු සහ දෙවන ලිපි වල සිංහල පරිවර්තනය සිදුකර පළමු ලිපිය 2019.05.30 වන දිනද දෙවන ලිපිය 2019.06.27 වන දිනයේදී ද ලංකාදීප පුවත්පතේ පළ කරන ලදී.

හතරවන ලිපිය Sunday Island, Sunday Times සහ Daily Financial Times යන පුවත්පත්වල “Delimitation of Electoral Boundaries in Sri Lanka Multi-member Electorates – Perceptions and Realities” යන මාතෘකාව යටතේ 2019.04.14, 2019.04.21 සහ 2019.05.29 යන දිනවලදී පළ කරන ලදී.

දැනට පවතින ග්‍රාම නිලධාරී කොට්ඨාස වල ඇති අසමතුලිතතාවන් නිසා ඇති වී තිබෙන ගැටලු පිළිබඳව වාර්තාවක් සකස් කර ස්වදේශ කටයුතු අමාත්‍යාංශය වෙත ඉදිරිපත් කිරීම සුදුසු බවට කොමිෂන් සභාව තීරණය කරන ලදී. ඒ අනුව ආචාර්ය අනිලා ඩයස් බණ්ඩාරනායක විසින් සකස් කරන ලද කෙටුම්පත් වාර්තාවක් 2019.12.23 දින පැවති කොමිෂන් සභා රැස්වීමේදී සාකච්ඡා කරන ලදී. එහිදී ඉදිරිපත් වූ අදහස් හා යෝජනා අනුව එම වාර්තාව සම්පූර්ණකර වැඩිදුරටත් සාකච්ඡා කිරීම සඳහා ඉදිරි කොමිෂන් සභා රැස්වීමට ඉදිරිපත් කිරීමට තීරණය වී ඇත.

කොතලාවල ආරක්ෂක විශ්ව විද්‍යාලයේ මැනුම් විද්‍යාව හදාරන ශිෂ්‍යයෙකු විසින් තම අවසන් ව්‍යාපෘතිය ලෙස ශ්‍රී ලංකාවේ දිස්ත්‍රික් මායිම් සලකුණු කිරීම තෝරාගෙන ඇති අතර එහි අධීක්ෂණ කාර්යය භාර ගන්නා ලෙස සීමා නිර්ණය කොමිෂන් සභාවේ සභාපති අචාර්ය කේ.තවලිංගම් මහතාගෙන් කරන ලද ඉල්ලීම පිළිගන්නා ලදී. මෙම ව්‍යාපෘතිය සීමා නිර්ණය සම්බන්ධ වැදගත් සන්ධිස්ථානයක් ලෙස සලකා කොමිෂන් සභාව විසින් ඒ සඳහා උපරිම සහය ලබාදිය යුතු බවට කොමිෂන් සභා සාමාජිකයන් එකඟ වී ඇත. අදාළ ශිෂ්‍යයා විසින් ව්‍යාපෘතිය නිම කර ඇති අතර එහි වියාපෘති වාර්තාව කොමිෂන් සභාව වෙත ඉදිරිපත් කිරීමට කටයුතු කරන බව දන්වා ඇත.

2019.09.11 වන දින දියතලාව මැනුම් හා සිතියම්ගත කිරීමේ ආයතනයේ 50 වන සංවත්සරය වෙනුවෙන් පවත්වන ලද වැඩසටහනේදී සීමා නිර්ණය කටයුතු පිළිබඳ පාසල් සිසුන් දැනුවත් කිරීමේ වැඩසටහනට සීමා නිර්ණය කොමිෂන් සභාවේ සභාපති ඇතුළු නිලධාරීන් පිරිසක් සහභාගී විය. ඒ වෙනුවෙන් පැවැත්වූ අධ්‍යාපනික ප්‍රදර්ශනයටද සහභාගීත්වය ලබාදෙන ලදී.

2019.09.21 වන දින පෙ.ව 8.30 ට රාජගිරිය ශ්‍රී ලංකා මහ බැංකු ශ්‍රවණාගාරයේදී මැතිවරණ කොමිෂන් සභාව විසින් සංවිධානය කළ සර්ව ජන ඡන්ද බලය පිළිබඳ ශාස්ත්‍රීය සම්මන්ත්‍රණයේදී කොමිෂන් සභාවේ සභාපති ආචාර්ය කේ.තවලිංගම් සහ සම්බන්ධීකරණ ලේකම් නලින් සේමගේ විසින් “Electoral Systems and Delimitation Representation of Minorities Sri Lanka Perspective” යන මාතෘකාව යටතේ වූ පර්යේෂණ ලිපිය ඉදිරිපත් කරන ලදී.

මැතිවරණ කොමිෂන් සභාව මගින් 2019.09.21 වන දින පවත්වන ලද ප්‍රජාතාන්ත්‍රවාදය පිළිබඳ කෙටි චිත්‍රපට උළෙල වෙනුවෙන් සකස් කරන ලද සඟරාව සඳහා “The Role of Boundary

Delimitation in a Democracy” යන මාතෘකාව යටතේ සීමා නිර්ණය කොමිෂන් සභාවේ සභාපති ආචාර්ය කේ.තවලිංගම් හා සාමාජික ආචාර්ය අනිලා ඩයස් බණ්ඩාරනායක විසින් ලිපියක් ඉදිරිපත් කරන ලදි.

5.0 පරිපාලනමය හා මූල්‍ය කරුණු

5.1 සීමා නිර්ණය කොමිෂන් සභාව සඳහා කාර්යාල පහසුකම්

2016 වර්ෂයේ සිට සීමා නිර්ණය කොමිෂන් සභා කාර්යාලය මිනින්දෝරු දෙපාර්තමේන්තුවේ කුලී ගෙවීමකින් තොරව පවත්වාගෙන යාමට මැනුම්පතිවරයා ඉඩ සලසා දී ඇත.

සියලුම කොමිෂන් සභා එකම පරිශ්‍රයක ස්ථාපිත කිරීමේ සැලැස්මට අනුව ඒ සඳහා ඉදිකිරීමට යෝජිත ගොඩනැගිලි සංකීර්ණයේ සැලැස්ම සම්බන්ධයෙන් වූ අවසන් සාකච්ඡාව 2019.08.15 වන දින පාර්ලිමේන්තුවේදී පැවැත්විනි. එම රැස්වීමට සීමා නිර්ණය කොමිෂන් සභාවේ සභාපති, ලේකම් සහ සම්බන්ධීකරණ ලේකම් සහභාගී විය.

වර්තමාන කාර්යාලයේ ලිපිනය

සීමා නිර්ණය කොමිෂන් සභාව

සර්වේයර් ජනරාල් කාර්යාල ගොඩනැගිල්ල

තැ.පෙ.506

කොළඹ 05

5.2 ප්‍රවාහන කටයුතු

මහා භාණ්ඩාගාරය විසින් සීමා නිර්ණය කොමිෂන් සභාවට 2016 වසරේදී වාහන 2ක් ලබා දෙන ලදි. CAP 7180 දරණ වාහනය ජනාධිපති ලේකම් නමින් ලියාපදිංචි කර එනමින් රක්ෂණය කර ඇති අතර එය සභාපතිවරයා සඳහා වෙන් කර ඇත. දෙවැනි මෝටර් රථය CAR 0347 ජනාධිපති ලේකම් කාර්යාලය විසින් අනුයුක්ත කරන ලදි. මෙම වාහන සීමා නිර්ණය කොමිෂන් සභාව විසින් සියලුම ප්‍රවාහන කටයුතු සඳහා තවදුරටත් යොදාගනු ලැබේ.

5.3 සීමා නිර්ණය කොමිෂන් සභාවේ කාර්ය මණ්ඩලය පත්කිරීම

සීමා නිර්ණය කොමිෂන් සභාවට පැවරෙන කාර්යභාරයේ භාරදුරත්වය සලකා කළමනාකරණ සේවා අධ්‍යක්ෂ ජනරාල් විසින් ඔහුගේ 2016.02.05 දිනැති අංක DMS/1029 ලිපියෙන් පහත සඳහන් පත්වීම් අනුමත කර ඇත.

තනතුර	මට්ටම	තනතුරු සංඛ්‍යාව	වැටුප් කේතය
ලේකම්	ජ්‍යෙෂ්ඨ	01	SL-3-2006
ගණකාධිකාරී	ජ්‍යෙෂ්ඨ	01	SL-1-2006
සම්බන්ධීකරණ ලේකම්	තෘතීයික	01	රා.පරි.ව. 6/2006
පරිපාලන නිලධාරී	තෘතීයික	01	MN-7-2006
භාෂා පරිවර්තක	ද්විතීයික	03	MN-6-2006
තොරතුරු තාක්ෂණ සහකාර	ද්විතීයික	02	MT-1-2006
රාජ්‍ය කළමනාකරණ සහකාර	ද්විතීයික	02	MN-2-2006
රියදුරු	ප්‍රාථමික	02	PL-3-2006
කාර්යාල සහයක	ප්‍රාථමික	02	PL-1-2006
එකතුව		15	

මෙම කාර්තුව තුළ කිසිදු පත්වීමක් සිදුකර නැත. 2019.12.31 දින වන විට සේවා නියුක්තිය පහත පරිදි වේ.

තනතුර	අනුමත	පුරවන ලද	පුරප්පාඩු
ලේකම්	01	01 ^a	-
ගණකාධිකාරී	01	01 ^a	-
සම්බන්ධීකරණ ලේකම්	01	01	-
පරිපාලන නිලධාරී	01	01	-
භාෂා පරිවර්තක	03	0	03
තොරතුරු තාක්ෂණ සහකාර	02	0	02
රාජ්‍ය කළමනාකරණ සහකාර	02	02	-
රියදුරු	02	02	-
කාර්යාල කාර්ය සහයක	02	02	-
එකතුව	15	10	05

^a -අර්ධ කාලීන

කාර්යාල කාර්ය සහයක ඩබ්.ඒ.ඩී.වික්‍රමාරච්චි මහත්මිය 2019.10.24 දින සිට ප්‍රසූත නිවාඩු ලබාගෙන සිටී.

සභාපතිවරයාගේ සම්බන්ධීකරණ ලේකම් නලින් සේමගේ මහතා මිනින්දෝරු දෙපාර්තමේන්තුවෙන් කොමිෂන් සභාව වෙත නිදහස් කර ඇති කාලසීමාව 2020.03.15 දින අවසන් වීමට නියමිතව ඇති බැවින් ඔහුගේ සේවය තවදුරටත් ලබා ගැනීමට හැකිවන පරිදි නිදහස් කරන ලෙස සර්වේශ්‍ර ජනරාල් මහින් රාජාසේවා කොමිෂන් සභාව වෙත ඉල්ලීමක් ඉදිරිපත් කිරීමට 2019.12.23 පැවති කොමිෂන් සභා රැස්වීමේදී තීරණය විය.

මැතිවරණ කොමිෂන් සභාවේ ඉල්ලීම පරිදි සභාපතිවරයාගේ එකඟතාව මත සම්බන්ධීකරණ ලේකම් නලින් සේමගේ මහතා 2019 ජනාධිපතිවරයා තෝරා ගැනීමේ ඡන්ද විමසීම් රාජකාරී සඳහා යොදවා ගැනීමට අවසර ලබා දෙන ලදී.

තවද 2019 වර්ෂයේ ඡන්ද හිමියන් ලියාපදිංචිකිරීමේදී නලින් සේමගේ මහතාගේ සහය කොළඹ දිස්ත්‍රික් මැතිවරණ කාර්යාලය වෙත ලබා දීමට හැකිවන පරිදි ඒ සඳහා අනුයුක්ත කිරීමටද කටයුතු කරන ලදී.

6.0 නොවිසඳුනු කාරණා

සීමා නිර්ණය කොමිෂන් සභාව සිය 2018 ද්විතීය, තෘතීය හා චතුර්තීය කාර්තුවල සහ 2019 පළමු දෙවන සහ තුන්වන කාර්තුවේ වාර්තාවන් මගින් ඉස්මතුකොට දක්වන ලද නොවිසඳුනු ගැටලු සම්බන්ධයෙන් ප්‍රතිචාර අපේක්ෂාවෙන් සිටී. ඒවා නම්,

1. පවත්නා ආණ්ඩුක්‍රම ව්‍යවස්ථාවෙන් සීමා නිර්ණය කොමිෂන් සභාවට නියමිත කාර්යභාරයක් නියම වී නැත. මේ අතර ශ්‍රී ලංකාවේ පවත්නා අනපනත් හා කාර්ය පටිපාටි කිහිපයක් මගින් මැතිවරණ කොට්ඨාස හා පරිපාලන මට්ටම්වල විවිධාකාරයේ සීමා නිර්ණයන් සිදු වෙමින් පවතින අතර මෙම ප්‍රශස්ත ප්‍රතිලාභ ලැබීමට නම් ඒ සියල්ල යථායෝග්‍ය ලෙස සිදු කළ යුතුය.
2. එවන් තත්ත්වයක් ඇති කිරීමේ අරමුණින්,
 - 2016 ජූලි මාසයේදී “ආණ්ඩුක්‍රම ව්‍යවස්ථා සංශෝධනයෙන් සීමා නිර්ණය කොමිෂන් සභාවේ කාර්ය භාරය පුළුල් කිරීම යන මැයෙන් යුතු ප්‍රතිපත්ති යෝජනාවක් ආණ්ඩුක්‍රම ව්‍යවස්ථා සභාවේ සභාපතිවරයා වෙත යවන ලදී.

- එම යෝජනාවම ආණ්ඩුක්‍රම ව්‍යවස්ථා සභාවේ මෙහෙයුම් කමිටුවේ රාජ්‍ය සේවය පිළිබඳ පාර්ලිමේන්තු අනු කමිටුවේ ලේකම්වරයා වෙත, සභාපතිවරයා විසින් සකස්කරන ලද “ නව ආණ්ඩුක්‍රම ව්‍යවස්ථාවක් හෝ ව්‍යවස්ථා සංශෝධනයක් සකස්කරන විට සීමා නිර්ණය කොමිෂන් සභාව සම්බන්ධයෙන් සැලකිල්ලට ගත යුතු කාරණා.” යනුවෙන් වූ ඇමුණුමක්ද සහිතව 2016 ජූලි මස ඉදිරිපත් කරන ලදී. මෙම යෝජනාව අනු කමිටුවේ සැලකිල්ලට භාජනය විය.
- නව ආණ්ඩුක්‍රම ව්‍යවස්ථාවක් සම්පාදනය කිරීමේදී හෝ ව්‍යවස්ථා සංශෝධනයක් සිදු කරන විටදී සැලකිල්ලට භාජනය කිරීම සඳහා ශ්‍රී ලංකාවේ සීමා නිර්ණය කිරීම සඳහා වූ මූලධර්මය ප්‍රතිපත්ති රාමුව” යන මැයෙන් සකස් කරන ලද ලිපියක් 2016 ඔක්තෝබර් මාසයේදී එහි සභාපතිවරයා වන ගරු අග්‍රාමාත්‍යතුමා වෙත යවන ලදී.

සීමා නිර්ණය කොමිෂන් සභාවට මෙම යෝජනා සම්බන්ධයෙන් ලැබෙන ප්‍රතිචාර අපේක්ෂාවෙන් සිටී.

3. සීමා නිර්ණය කොමිෂන් සභාව සඳහා පනතක් සකස් කිරීමේ අවශ්‍යතාව මත ඒ සඳහා 2017.10.18 දින හා 2018.10.18 දින ජනාධිපති කාර්යාලය වෙත ඉදිරිපත් කරන ලද ප්‍රතිපත්ති විග්‍රහ පත්‍රිකාව සහ අමාත්‍ය මණ්ඩල සංදේශ කෙටුම්පත පිළිබඳ නීතිපතිතුමාගේ උපදෙස් ලබා ගෙන ඇත. ඒ අනුව ඉදිරි ආණ්ඩුක්‍රම ව්‍යවස්ථා සංශෝධනයකදී සීමා නිර්ණය කොමිෂන් සභාවට අදාළ ප්‍රතිපාදන ඇතුළත් කරන බවට ජනාධිපති ලේකම්වරයා විසින් අංක PS/AC/CCU/01/03/05 හා 2019.06.23 දිනැති ලිපියෙන් දන්වා ඇත.